

उत्तराखण्ड शासन

ऊर्जा अनुभाग-2

संख्या: /1(2)/2013-05/42/2012

देहरादून: दिनांक: 16 अप्रैल, 2013

कार्यालय ज्ञाप

श्री राज्यपाल, उत्तराखण्ड जल विद्युत निगम लि० के आर्टिकल आफ एसोसियेशन के आर्टिकल 34 में प्रदत्त शक्ति का प्रयोग कर श्री संदीप सिंघल, अधिशासी निदेशक यूजेवीएनएल को निदेशक परियोजना, उत्तराखण्ड जल विद्युत निगम लि० के पद पर वेतनमान रु० 67000- 79,000 (3% वार्षिक वेतन वृद्धि) में कार्यभार ग्रहण करने की तिथि से पाँच (05) वर्ष अथवा 60 वर्ष की आयु जो भी पहले हो, की अवधि के लिये निम्नांकित शर्तों के अधीन नियुक्ति किये जाने की सहर्ष स्वीकृति प्रदान करते हैं:-

2- श्री संदीप सिंघल की उक्त नियुक्ति उनके कार्यभार ग्रहण की तिथि से 12 माह हेतु परिवीक्षाधीन होगी। उक्त परिवीक्षा अवधि में सेवा, आचरण तथा परफारमेंस सन्तोषजनक पाये जाने की दशा में नियुक्ति की अवधि प्रस्तर-1 में वर्णित अवधि हेतु अनुमत की जायेगी।

3- परिवीक्षा अवधि में किसी भी समय एक माह एवं तदोपरान्त दोनों ओर से तीन माह की सूचना, जैसी भी स्थिति हो, पर यह नियुक्ति समाप्त की जा सकेगी, अर्थात् श्री सिंघल द्वारा तीन माह की पूर्व सूचना देकर ही उन्हें पद त्याग की अनुमति दी जायेगी तथा राज्य सरकार की ओर से भी तीन माह की सूचना देकर अथवा इस एवज़ में पूर्ण अथवा शेष सूचना काल का वेतन अग्रिम भुगतान कर श्री सिंघल का सेवाकाल समाप्त किया जा सकेगा।

4- प्रशासनिक कारणों एवं जनहित में किसी भी समय बिना किसी सूचना के यह नियुक्ति समाप्त की जा सकेगी।

5- श्री सिंघल को परिवीक्षाधीन अवधि पूर्ण होने की तिथि को तथा तत्पश्चात् प्रत्येक वित्तीय वर्ष की समाप्ति पर विभिन्न वार्षिक लक्ष्यों एवं अन्य दायित्वों के परिपेक्ष्य में स्वमूल्यांकन रिपोर्ट साक्ष्य सहित प्रमुख सचिव/सचिव, ऊर्जा विभाग, उत्तराखण्ड शासन को विलम्बतम 30 अप्रैल तक उपलब्ध करानी होगी। साथ ही निदेशक मण्डल के समक्ष उक्तानुसार परफारमेंस प्रत्येक तीन (03) माह में प्रस्तुत की जायेगी, जिस पर निदेशक मण्डल द्वारा राज्य सरकार को श्री सिंघल के सम्बन्ध में यथाआवश्यकता आख्या/संस्तुति प्रेषित की जायेगी।

6- श्री सिंघल के सम्बन्ध में यथा स्थिति पेंशन प्राप्तकर्ता सेवानिवृत्त कार्मिकों की पुनः नियुक्ति के प्रकरणों पर समय-समय पर प्रभावी शासन के वित्तीय नियम एवं आदेश लागू होंगे।

7- श्री सिंघल द्वारा अन्यत्र सेवायोजन हेतु आवेदन शासन के माध्यम/शासन की पूर्व अनुमति से ही किया जायेगा।

8- सेवा सम्बन्धी अन्य शर्तें, जो वर्तमान में उक्त कारपोरेशन के निदेशक पद हेतु प्रभावी हैं/अलग से समय-समय पर निर्गत की जायेगी, श्री सिंघल के सम्बन्ध में प्रभावी होंगी।

9- श्री सिंघल द्वारा भ्रमण कार्यक्रम एवं अवकाश के सम्बन्ध में राज्य सरकार से अनुमोदन प्राप्त किया जायेगा।

10- श्री सिंघल अपने पद से सम्बन्धित दायित्वों के निर्वहन के क्रम में प्रबन्ध निदेशक/राज्य सरकार के प्रशासकीय नियन्त्रण में होंगे, जो कि अन्ततः निदेशक मण्डल एवं शासन की नीतियों से शासित होगी।

11- श्री सिंघल द्वारा निदेशक परियोजना पद की सेवा के पश्चात् 10 वर्षों तक उन कम्पनियों/संस्थाओं में सेवायोजन हेतु आवेदन नहीं किये जायेंगे, जिनके साथ निगम के वाणिज्यिक हित जुड़े हों।


12- कार्यभार ग्रहण करते समय श्री सिंघल द्वारा पूर्व पद से त्याग पत्र, मेडिकल एवं फिटनेस रिपोर्ट, चरित्र प्रमाण पत्र (दो राजपत्रित अधिकारियों द्वारा हस्ताक्षरित), आयु, शैक्षिक, तकनीकी आदि योग्यता के सम्बन्ध में मूल प्रमाण पत्रों के साथ स्वहस्ताक्षरित प्रमाण पत्रों की छायाप्रति (02 प्रतियों में), स्थायी निवास प्रमाण पत्र की छायाप्रति शासन में उपलब्ध करायेंगे। मूल प्रमाण पत्र अवलोकन के उपरान्त वापिस कर दिये जायेंगे। इसके अलावा विवाहित होने की दशा में केवल एक जीवित पत्नी होने सम्बन्धी प्रमाण पत्र प्रस्तुत करना होगा।

डा० एस०एस० सन्धु
प्रमुख सचिव।

संख्या: 8460/1(2)/2013-05/42/2012, तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- 1- महालेखाकार, उत्तराखण्ड, देहरादून।
- 2- मुख्य सचिव, उत्तराखण्ड शासन।
- 3- प्रमुख सचिव, सार्वजनिक उद्यम, उत्तराखण्ड शासन।
- 4- प्रमुख सचिव, मा० मुख्यमंत्री जी को मा० मुख्यमंत्री जी के संज्ञानार्थ।
- 5- प्रमुख सचिव, वित्त, उत्तराखण्ड शासन।
- 6- सचिव, उत्तराखण्ड विद्युत नियामक आयोग, देहरादून।
- 7- प्रबन्ध निदेशक, उत्तराखण्ड जल विद्युत निगम लि०, देहरादून।
- 8- प्रबन्ध निदेशक, उत्तराखण्ड पावर कारपोरेशन लि०, देहरादून।
- 9- प्रबन्ध निदेशक, पावर ट्रांसमिशन कारपोरेशन ऑफ उत्तराखण्ड लि०, देहरादून।
- 10- प्रबन्ध निदेशक, यूजेवीएन लि० को इस आशय से प्रेषित कि कृपया श्री संदीप सिंघल की व्यक्तिगत सम्पत्ति का विवरण शासन को उपलब्ध कराने का कष्ट करें।
- 11- विद्युत निरीक्षक, हल्द्वानी (नैनीताल)।
- 12- श्री संदीप सिंघल, अधिशासी निदेशक को इस आशय से प्रेषित की कृपया उक्त शर्तों पर लिखित सहमति उपलब्ध कराते हुये प्रमाण पत्रों के साथ आदेश निर्गत होने की तिथि से 07 दिनों के अन्दर उत्तराखण्ड शासन में योगदान आख्या प्रस्तुत करना सुनिश्चित करें।
- 13- प्रभारी, एन.आई.सी., सचिवालय परिसर, देहरादून।
- 14- मीडिया सैन्टर, सचिवालय परिसर, देहरादून।
- 15- गार्ड फाईल।

आज्ञा से

(संजीव कुमार शर्मा)
उप सचिव।